

مقالہ امثال القرآن للماوردی

کا

مختصر تعارف

جناب عبدالرشید قدیری

نوٹ ۱۔ مقالہ نگار کو اس مقالہ پر جامعہ سندھ کی طرف سے ڈی۔ فل کی سند عطا ہوئی ہے۔

مصنف } ابو الحسن علی بن محمد بن حبیب المادری البصری الشافعی متوفی ۳۵۵ھ مطابق ۹۶۵ء بمصر کے مشہور علماء سے ہیں۔ انہوں نے جہاں فقہی مسائل پر خام فرمائی کی ہے وہیں امثال پر بھی بہت کچھ لکھا ہے۔ اُن کی ایک کتاب الامثال والحکم ہے جس میں انہوں نے امثال عرب جمع کئے ہیں۔

مصنف کی امثال پر دو کتابیں | دوسری کتاب امثال قرآن ہے جس کو بہت کم لوگ جانتے ہیں اس میں انہوں نے ۳۲۔ امثال قرآنیہ

کی عالمانہ توفیح فرمائی ہے۔ یہ ایک نادر مخطوطہ ہے جو دارالکتب مصریہ اور جامعہ بروصہ ترکی میں محفوظ ہے۔ جناب ڈاکٹر حمید اللہ صاحب اُستاد قانون و قاضی اترمیاں صاحب مرحوم کی کوششوں سے ایڈیٹر کو یہ نسخہ ۱۹۵۷ء میں سندھ یونیورسٹی کے کتب خانہ سے مل گیا۔

مخطوطہ سے متعلق | یہ مخطوطہ دیگر سات رسائل کے ساتھ منسلک ہے جن کی تفصیل حسب ذیل ہے۔ ۱۔

کتاب امثال القرآن تالیف ابی القاسم المحسن بن محمد بن حبیب المفسر
النیشابوری المعروف بالماوردی رحمہ اللہ وفيہ
کتاب لغات القرآن الکریم عن القراء رحمہ اللہ وفيہ
کتاب النکت فی اعجاز القرآن الکریم عن الرومانی وفيہ
کتاب المجاز فی کلام العرب لشواهد القرآن عن قطرب وفيہ
من امثال القرآن الکریم نظایر ملوفاق من امثال العرب للمخزومی وفيہ
کتاب الاجاب المتولفة فی معانی کلام العرب للاصفهانی وفيہ
کتاب ما اتفق لفظه واختلف معناه من القرآن الکریم للمبرد وفيہ
کتاب احکام الهمز وصفاته ومواقعہ وصورہ فی الغایۃ لابن زیند العہد ثانیۃ کتب
کاتب کا کہیں نام نہیں۔ نہ اس بات کا صحیح پتہ چلتا ہے کہ اس کو کس زمانہ میں لکھا گیا۔
یہ مخطوطہ ۵۲ اوراق پر مشتمل ہے۔ اس میں ۳۲ امثال قرآنیہ، ۲۳ احادیث و آثار، ۱۷
عربی مقولے اور ۱۴۶ اشعار کے حوالے پائے جاتے ہیں۔ دارالکتب مصریہ کا ایک دوسرا
نسخہ مرکزی ادارہ تحقیقات اسلامیہ کراچی کی لائبریری میں بھی دستیاب ہے۔

نسخ مخطوطہ سے متعلق | یہ ایک مسلم بات ہے کہ کسی مخطوطہ کا صحت کے ساتھ پڑھنا
ہی قابل قدر چیز ہے۔ پھر ایسے مخطوطہ کا پڑھنا جو آج سے

نوسو برس پہلے کا ہو اور جس کے سطور روشنائی سے لوٹ ہوں۔ مقالہ میں ایڈیٹر نے
مخطوطہ کے پہلے ورق کا عکس منسلک کر دیا ہے جس کو دیکھنے سے پتہ چلتا ہے کہ مخطوطہ
کے اکثر و بیشتر صفحات کی کتابت اتنی غلط ملط ہے کہ اس کو پڑھنا ایک دشوار کام ہے۔ جہاں
بروصہ والا مخطوطہ بجاظ کتابت بہتر ہے۔ البتہ مؤخر الذکر مخطوطہ میں ورق نمبر ۸ غائب ہے۔
ایڈیٹر نے دونوں نسخوں کا تقابلی مطالعہ کیا ہے۔ فٹ نوٹس میں مقابلہ کے نتائج درج کئے ہیں۔
بعض الفاظ اتنے مٹے ہوئے تھے کہ ان کی تصحیح اور تحقیق میں کئی کئی دن صرف ہو گئے۔ بعض

مقامات پر اتنا شدید اشکال ہوا کہ ایڈیٹر کو ”لہذا وقف علیٰ مراد الناسخ“ لکھ کر چھوڑ دینا پڑا۔

نسخ کے چند نمونے | صرف ورق نمبر پر حسب ذیل نمونے پائے گئے جن سے مخطوط کی مشکلات کا اندازہ کیا جاسکتا ہے۔

لاامل، یعنی بلا ابتلاؤ۔ س یعنی فی۔ س یعنی عن اور من کے لئے۔ ک
عموماً متروک ہوتا ہے جیسے لرجوع یعنی کرجوع۔ تلویں یعنی تکوین۔ س س بریدہ
یعنی من بین یدیدہ۔ ذلس یعنی ذکرہ۔ مالان صلی یعنی قال ابن عباس۔
سفین، قسم، حرث یعنی سفیان، قاسم اور حارث کے لئے۔ سن فیلسرہ یعنی
من خیلہ سواء۔

اس طرح تقریباً تمام اوراق میں نسخ کے ایسے ہی نمونے پائے جاتے ہیں۔ اللہ تعالیٰ کا
شکر ہے کہ ایڈیٹر نے تمام مشکل مقامات کو بصحت پر مہم ڈالا سوائے چند مقامات کے جن کی
بہتری میرے قابض اساتذہ نے فرمائی۔

مخطوط کی تقسیم | ایڈیٹر نے تمام مخطوطے کی اشکال کو نمبر وار تقسیم کیا ہے۔ المادری کے
بیانات کو سیاق و سباق کے تحت پیرا گراف میں تقسیم کیا گیا ہے۔ آیات
قرآنی کی نشاندہی کی ہے اور سور و رکوع کے حوالے دیئے گئے ہیں۔ جو الفاظ یا جملے چھوٹے
ہوئے تھے ان کو براکٹ میں ظاہر کیا گیا ہے۔ مخطوطہ کے صفحات کو ورقہ ۱ اور ورقہ ب
سے ظاہر کیا گیا ہے۔ احادیث کی نشاندہی حرف ”ح“ سے اور قرآنی آیات کو حرف ”ق“
سے کی گئی ہے۔ مخفقات کا جہاں تک تعلق ہے ”ت“ ترکی ولے مخطوطہ کے لئے اور ”م“
مصر کے لئے ثبت ہے۔ مخطوطہ میں جہاں جہاں مقامات کا ذکر ہے ان کے تفصیلی نوٹس
دیئے گئے ہیں اور صفحہ ۱۷۲ پر ان کی ایک علیحدہ فہرست حروف وار مرتب کی گئی ہے۔

مخطوطہ کے موضوعات | مصنف نے چند مقامات پر صوفیانہ اور عارفانہ انداز اختیار
کیا ہے جس کی تفصیل ایڈیٹر نے مختلف کتب سے مزید شہادت
کے لئے فراہم کر دی ہے۔

امثال امثال کی تحقیق و تفصیل مستند کتب مثلاً لسان العرب، الکشاف، تفسیر غازن تفسیر طبری، نفع القدر، تفسیر کبیر وغیرہ کی مدد سے کی گئی ہے جس سے بیانات و الفاظ کا اختلاف ظاہر ہو جاتا ہے۔ امثال علیہ نمبر وار مرتب کئے گئے ہیں۔

آیات حسب ضرورت مختلف مقامات پر الفاظ کی صحیح تعبیر پیش کرنے کے لئے قرآنی آیات کا حوالہ دیا گیا ہے۔ ان تمام قرآنی آیات کے اوپر، جو غلطیوں میں پائے جاتے ہیں، خط کھینچ دیا گیا ہے تاکہ آیات نمایاں ہو جائیں۔ مصنف نے بعض جگہ تھوڑے سے ٹکڑے پر اکتفا کیا تھا ایڈیٹر نے فٹ نوٹس میں پوری آیت لکھ دی ہے تاکہ بات مکمل ہو جائے۔

احادیث احادیث کی تحقیق کے لئے ایڈیٹر نے نفع الکبیر للشوکانی، مسند امام حنبلی، جامع ترمذی اور النہای فی غیب الحدیث وغیرہ سے مدد لی ہے اور جا بجا ان کے حوالے دیئے ہیں۔

اشعار جہاں تک اشعار کے حوالوں کا تعلق ہے ایڈیٹر نے کوشش کی ہے کہ شعراء کے دو اوین سے ان کی نشاندہی کر دی جائے۔ چنانچہ دیوان جریر، دیوان اخطل، دیوان فرزدق اور دیوان حضرت حسان بن ثابتؓ کے حوالے دیئے گئے ہیں۔ مصنف نے جا بجا صرف ایک مضمون پر اکتفا کیا ہے۔ ایڈیٹر نے دوسرے مصرعہ کو تلاش و جستجو کے بعد لکھ دیا ہے۔ بعض قطعات شعر میں سلسلہ کلام منقطع ہے اس لئے مزید دو دو تین تین متعلقہ اور متواتر اشعار ترتیب وار لکھ دیئے گئے ہیں تاکہ اصل مطلب واضح ہو جائے۔ بعض اشعار مطلق سمجھ میں نہیں آتے اور نہ ان کے حوالے مل سکے اس لئے ایسے مقامات پر بھی ایڈیٹر نے ”لہ اقف علی مرادہ“ لکھ کر انہیں چھوڑ دیا ہے۔

مشکل الفاظ سماج العروس للزبیدی، لسان العرب اور القاموس المحیط جیسے مستند لغات سے الفاظ کی تحقیق کی گئی ہے اور حوالے دیئے گئے ہیں

صاحب البوہری سے بھی حل لغات میں مدد لی گئی ہے۔

مجاورات مصنف نے اپنی عالمانہ وضاحت میں جا بجا عرب کے محاورات

لکھے ہیں۔ ان کی حتی الامکان توضیح کی گئی ہے۔ یہی محاورات دوسری عبارت کے ساتھ ایسے گھل مل گئے تھے کہ صحیح عبارت کا سمجھنا دشوار تھا۔ لیکن لسان العرب لابن منظور کی مدد سے ان کو حل کیا گیا۔

وہ اہم شخصیات جن کا تذکرہ
مخطوطہ میں پایا جاتا ہے

جن شخصیتوں کا ذکر مصنف نے اپنی کتاب میں کیا ہے ان کی مختصر سوانح عمریاں فراہم کر دی گئی ہیں۔ اور ان کی تقسیم و ترتیب فنی لحاظ سے حروف تہجی

کے اعتبار سے کی گئی ہے۔ ان شخصیتوں کا ذکر پانچ عنوانوں۔ قوتار، شعراء، محدثین، مفسرین، نحویین کے ماتحت کیا گیا ہے۔ ان شخصیات کے حالات سیر کے مسند کتب مثلاً مروج الذهب، الاستیعاب، الاصابہ، اسد الغابہ، طبقات ابن سعد، تہذیب التہذیب ہدیۃ العارفين، کتاب الاعلام وغیرہ سے جمع کئے گئے ہیں۔

معاصرین } مصنف کے چند اہم معاصرین کا تذکرہ مع ان کے مختصر علمی حالات کے نہایت ضروری سمجھا گیا تاکہ چوتھی صدی کے علمی کارنامے ہمارے سامنے آجائیں۔ چنانچہ احمد بن خالویہ، ابو ملال عسکری، دارقطنی، عثمان بن جنین، حماد الجوهري، الباقلانی، عبدالرحمن السننی، ثعالبی، المعری، الطبری، ابن رشیق صاحب العمده، قدوری وغیرہ جیسے یکتائے روزگار شخصیات کے حالات، کتاب الاعلام، تاریخ بغداد، طبقات الشافعیۃ الکبریٰ، معجم الاواباء وکھدیۃ العارفين وغیرہ سے جمع کر دیئے گئے۔

انتساب } مخطوطہ خود اس بات کی سب سے بڑی شہادت ہے کہ کتاب امثال المشركان ماوردی سے منسوب ہے کیونکہ کتاب کے آٹھ رسائل میں سے ایک رسالہ امثال القرآن ہے جو ماوردی کی تصنیف ہے۔ حاجی خلیفہ نے بھی کشف الظنون میں اس کی صراحت کی ہے۔ علامہ سیوطی نے تو اپنی الاتقان میں نہ صرف ماوردی کا حوالہ دیا ہے بلکہ کئی امثال کی انہی کے طرز پر تشریح کی ہے۔ آقا علی اصغر حکمت نے اپنی کتاب امثال قرآن میں نہ صرف ماوردی کی کتاب کا ذکر

کیا اور اس کا انتساب مصنف سے کیا ہے بلکہ مخطوطہ کے بہت سے جملے من وعن نقل کر دیئے ہیں اور ترکی والے مخطوطہ کا ذکر کر کے ”ہنزورچاپ نرسیدہ“ لکھا ہے۔ اس سے یہ انتساب اور بھی قوی ہو جاتا ہے۔

کتاب نما | مقالہ کے آخر میں کتاب نما کا اضافہ کیا گیا ہے۔ جس میں اسماء کتب، مصنفین، مطابع و سنن طباعت کا ذکر ہے۔ کتاب نما کی ایک خاص خصوصیت یہ ہے کہ عام کتب کی فہرست سے ہٹ کر لغات کی فہرست علیحدہ دی گئی ہے۔



المسومن اجاریش الموطا (عربی)

حضرت شاہ ولی اللہؒ کی یہ مشہور کتاب آج سے ۳۴ برس پہلے مکہ مکرمہ میں مولانا عبید اللہ سندھیؒ کے زیر انتظام چھپی تھی۔ اس میں حاجی مولانا مرحوم کے تشریحی حواشی ہیں۔ مولانا نے حضرت شاہ صاحبؒ کے حالات زندگی اور ان کی الموطا کی فارسی شرح پر مؤلف امام نے جو مبسوط مقدمہ لکھا تھا اس کتاب کے شروع میں اس کا عربی ترجمہ بھی شامل کر دیا گیا ہے۔

ولایتی کپڑے کی نفیس جلد۔ کتاب کے دو حصے ہیں

قیمت ۱۔ بیسٹن روپے